

ಉಪಾಧ್ಯಾಯರು ರೂ. 630 ರಿಂದ 1200 ಪಡೆಯುತ್ತಾರೆ, ಮುಖ್ಯೋಪಾಧ್ಯಾಯರ ವೇತನ ಶ್ರೇಣಿ, ರೂ. 860 ರಿಂದ 1560 ಇದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೇಗೆ.—ಸ್ವಾಮಿ, ಮಾನ್ಯ ಮಂತ್ರಿಯವರು ನಮಗೆ ನಿಖರವಾದ ಉತ್ತರವನ್ನು ಹೇಳುತ್ತಿಲ್ಲ.

ಶ್ರೀ ಬಿ. ರಾಚಯ್ಯ.—42 ವೇದ ಪಾಠಶಾಲೆಗಳು ಧಾರ್ಮಿಕ ದತ್ತಿ ಇಲಾಖೆಯ ಮುಖಾಂತರ ನಡೆಯುತ್ತವೆ. ಅನುಧಾನ ಸಂಹಿತೆ ಪ್ರಕಾರ ನಮ್ಮ ಇಲಾಖೆಗೆ ಬರುವುದಿಲ್ಲ.

ಶ್ರೀ ಸಂಗಮೇಶ್ವರ ಸರದಾರ್.—ಸಂಸ್ಕೃತ ವೇದ ಪಾಠಶಾಲೆಗಳೆಲ್ಲಾ ಹಳೇ ಮೈಸೂರು ಭಾಗದಲ್ಲಿಯೇ ಇವೆ, ಹೈದರಾಬಾದ್ ಕರ್ನಾಟಕದಲ್ಲಿ ಪ್ರಾರಂಭ ಮಾಡುವ ಬಗ್ಗೆ ಯೋಚನೆ ಏನಾದರೂ ಇದೆಯೇ?

ಶ್ರೀ ಬಿ. ರಾಚಯ್ಯ.—ಇದು ಧಾರ್ಮಿಕ ದತ್ತಿ ಇಲಾಖೆಗೆ ಸೇರಿರುವುದರಿಂದ ನನಗೆ ಉತ್ತರ ಕೊಡುವುದಕ್ಕೆ ರಜ್ಜಿವಾಗುತ್ತದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೇಗೆ.—ಸ್ವಾಮಿ, ಪ್ರಶ್ನೆಯನ್ನು ಹೆಲ್ಡ್ ಓವರ ಮಾಡಿ. ಅವರಿಂದ ಉತ್ತರ ತರಿಸಿ ಕೊಡಿ.

ಶ್ರೀ ಬಿ. ರಾಚಯ್ಯ.—ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಅನಂದರಾವ್.—ಸಂಸ್ಕೃತ ಒಂದು ವರ್ಗದ ಅಥವಾ ಜಾತಿಯ ಭಾಷೆಯಲ್ಲ. ಪರಿಶಿಷ್ಟ ವರ್ಗದ 100 ವಿದ್ಯಾರ್ಥಿಗಳಿಂದ ಮನವಿ ಬಂದಿದೆ, ಇದೇ ಮನವಿ ಸರ್ಕಾರಕ್ಕೂ ಕೂಡ ಬಂದಿದೆಯೇ?

ಶ್ರೀ ಬಿ. ರಾಚಯ್ಯ.—ಇದಕ್ಕೆ ನೋಟೀಸ್ ಬೇಕು.

ವಿಷಯ :- ಕೃಷಿ ವಿಶ್ವವಿದ್ಯಾಲಯದ ವ್ಯಾಪ್ತಿಗೆ ಸೇರಿದ ಧಾರವಾಡ ಪ್ರಾದೇಶಿಕ ಕೃಷಿ ಸಂಶೋಧನಾ ಕೇಂದ್ರದಲ್ಲಿ ಕೆಲಸದಲ್ಲಿರುವ ಕೃಷಿ ಕಾರ್ಮಿಕರನ್ನು ತೆಗೆದು ಹಾಕುವ ಬಗ್ಗೆ.

ಪ್ರ. 145 (90) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖೆ).—ಮಾನ್ಯ ವ್ಯವಸಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:-

ಅ. ಕೃಷಿ ವಿಶ್ವವಿದ್ಯಾಲಯದ ವ್ಯಾಪ್ತಿಗೆ ಸೇರಿದ ಧಾರವಾಡ ಪ್ರಾದೇಶಿಕ ಕೃಷಿ ಸಂಶೋಧನಾ ಕೇಂದ್ರದಲ್ಲಿ ಕೆಲಸದಲ್ಲಿರುವ ಕೃಷಿ ಕಾರ್ಮಿಕರನ್ನು ಸಾಮೂಹಿಕವಾಗಿ ಕೆಲಸದಿಂದ ತೆಗೆದು ಹಾಕಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ. ಹೀಗೆ ಕೆಲಸದಿಂದ ತೆಗೆದು ಹಾಕಿರುವವರ ಸಂಖ್ಯೆ ಎಷ್ಟು;

ಇ. ಇವರಿಗೆ ತಕ್ಷಣದಲ್ಲಿ ಯಾವ ಪರಿಹಾರ ಕೊಡಲಾಗಿದೆ;

ಈ. ಈ ಕಾರ್ಮಿಕ ವಿವಾದದ ಪರಿಹಾರಕ್ಕೆ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ;

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು) :-

ಅ. ಇಲ್ಲ.

ಆ. ಉದ್ಭವಿಸುವುದಿಲ್ಲ.

ಇ. ಉದ್ಭವಿಸುವುದಿಲ್ಲ.

ಈ. ಕಾರ್ಮಿಕರು ವಿವಾದವನ್ನು ಕಾರ್ಮಿಕ ಕಮಿಷನರ್‌ರವರ ಪರಿಶೀಲನೆಗೆ ಒಪ್ಪಿಸಿದ್ದು ಅವರ ಪರಿಶೀಲನೆಯಲ್ಲಿರುತ್ತದೆ.

ಶ್ರೀ ಪಿ. ರಾಮಚಂದ್ರರಾವ್.—ನನ್ನ (ಈ) ಪ್ರಶ್ನೆಗೆ ಈ ಕಾರ್ಮಿಕರ ವಿವಾದವನ್ನು ಕಾರ್ಮಿಕರ ಕಮಿಷನರ್‌ರವರ ಪರಿಶೀಲನೆಗೆ ಒಪ್ಪಿಸಿದ್ದು ಅವರ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಕಾರ್ಮಿಕರ ಕಮಿಷನರ್‌ಗೆ ಹೋಗಿಬೇಕಾದ ಕಾರಣ ಏನು?

ಶ್ರೀ ಬಿ. ಎಲ್. ಗೌಡ.—ನಾವು ಯಾರನ್ನೂ ಕೂಡ ತೆಗೆದುಹಾಕಿಲ್ಲ, ಕಾರ್ಮಿಕರೇ ಕೋರ್ಟಿಗೆ ಹೋಗಿರುವುದರಿಂದ, ನಾವು ಹೋಗಲೇಬೇಕಾಯಿತು.

ಶ್ರೀ ಎಂ. ಸೂರ್ಯನಾರಾಯಣರಾವ್.—ಇಲ್ಲಿ ಕಾರ್ಮಿಕರನ್ನು ತೆಗೆದು ಹಾಕಿರುವ ಪ್ರಶ್ನೆ ಮುಖ್ಯವಲ್ಲ. ನಿಮ್ಮ ಇಲಾಖೆಯವರು ಲೇಬರ್ ಕಮಿಷನರ್‌ಗೆ ಇದನ್ನು ಕಳುಹಿಸಿದ್ದಾರೆ. ತಮ್ಮ ಚುನಾವಣಾ ಘೋಷಣೆಯಲ್ಲಿ ಕೃಷಿ ಕಾರ್ಮಿಕರ ಸಂಘಟನೆ ಮಾಡಲಾಗುವುದು ಎಂದು ಹೇಳಿದ್ದೀರಿ, ಸುಮ್ಮನೆ ಹಾರಿಕೆ ಉತ್ತರ ಕೊಡಬೇಡಿ. ಕೃಷಿ ಕಾರ್ಮಿಕರಿಗೆ ಸಂಬಂಧಪಟ್ಟ ಹಾಗೆ ತಿಳಿಸಿ.

ಶ್ರೀ ಬಿ.ಎಲ್. ಗೌಡ.—ಮಾನ್ಯ ಸದಸ್ಯರಾದ ಸೂರ್ಯನಾರಾಯಣರಾವ್‌ರವರು ಲೇಬರ್ ಅಕ್ಟ್ ಹೇಳಿಕೊಡುತ್ತಿದ್ದಾರೆ. ನಾವು ಯಾರನ್ನೂ ಕೂಡ ತೆಗೆದು ಹಾಕಿಲ್ಲ, ಅವರು ಬರದೇ ಇದ್ದರೆ ಏನು ಮಾಡುವುದಕ್ಕೆ ಆಗುತ್ತದೆ?

ಶ್ರೀ ಪಿ. ರಾಮಚಂದ್ರರಾವ್.—205 ಜನ ಕಾರ್ಮಿಕರನ್ನು ತೆಗೆದುಹಾಕಿದ್ದೀರಿ, ಇಲ್ಲ ಅಂದರೆ ಹೇಗೆ?

ಶ್ರೀ ಬಿ. ಎಲ್. ಗೌಡ.—ಇದು ಸತ್ಯಕ್ಕೆ ದೂರವಾದ ಮಾತು.

ಒಬ್ಬ ಮಾನ್ಯ ಸದಸ್ಯರು.—ಇದರ ಬಗ್ಗೆ ಲೇಬರ್ ಕಮಿಷನರ್‌ರವರಿಂದ ಏತಕ್ಕೆ, ಇನ್ನೊಂದೂ

ಸಾರಿ ತನಿಖೆ ಮಾಡಿಸಬಾರದು ?

ಶ್ರೀ ಬಿ. ಎಲ್. ಗೌಡ.—ತನಿಖೆ ಮಾಡಿಸುವ ಪ್ರಶ್ನೆ ಏತಕ್ಕು, ಎಲ್ಲಾ ಸೌಕರ್ಯವನ್ನೂ ಕೊಟ್ಟಿದ್ದೇವೆ.

ವಿಷಯ :—ಶಿರಾ ತಾಲ್ಲೂಕಿನಲ್ಲಿರುವ ಶಾಲೆಗಳಲ್ಲಿ ನುಸ್ತಾ ಹೈ ಉಚಿತ ಯೋಜನೆ ಪ್ರ. 146 (105) ಪಿ. ಮೂಡ್ಲೇಗೌಡ (ಶಿರಾ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಶಿರಾ ತಾಲ್ಲೂಕಿನಲ್ಲಿ ಶಾಲೆಗಳಲ್ಲದ ಗ್ರಾಮಗಳ ಸಂಖ್ಯೆ ಎಷ್ಟು, ಇಂತಹ ಗ್ರಾಮಗಳಲ್ಲಿ ಶಾಲೆ ಪ್ರಾರಂಭಿಸಲು ಸರಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ;

ಆ. ಶಿರಾ ತಾಲ್ಲೂಕಿನಲ್ಲಿ ಎಷ್ಟು ಶಾಲೆಗಳಲ್ಲಿ ಕೇರ್ ಸಂಸ್ಥೆ ಅಹಾರ ವಿತರಣೆ ಮಾಡುತ್ತಿದ್ದಾರೆ ;

ಇ. ಇನ್ನುಳಿದ ಶಾಲೆಗಳಲ್ಲಿ ಈ ವರ್ಷದಿಂದಲೇ ಪ್ರಾರಂಭಿಸಲು ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು):—

ಅ. 37. ಇವುಗಳಲ್ಲಿ 30ಕ್ಕಿಂತ ಹೆಚ್ಚು ಜನಸಂಖ್ಯೆ ಇರುವ ಐದು ಹಳ್ಳಿಗಳಲ್ಲಿ ಶಾಲೆಗಳನ್ನು ತೆರೆಯಲು ಕ್ರಮ ಕೈಗೊಳ್ಳಲಾಗುತ್ತಿದೆ.

ಆ. 101 ಶಾಲೆಗಳು.

ಇ. ಈ ವರ್ಷ ಇಂತಹ ಶಾಲೆಗಳಿಗೆ ಕೇರ್ ಸಂಸ್ಥೆ ಅಹಾರ ವಿತರಣೆ ಸೌಲಭ್ಯವನ್ನು ಒದಗಿಸುವ ಕಾರ್ಯಕ್ರಮ ಇರುವುದಿಲ್ಲ.

ಶ್ರೀ ಪಿ. ಮೂಡ್ಲೇಗೌಡ.—ಶಿರಾ ತಾಲ್ಲೂಕಿನಲ್ಲಿ 37 ಗ್ರಾಮಗಳ ಪೈಕಿ ಈ ಸಾರಿ 5 ಗ್ರಾಮಗಳಲ್ಲಿ ತೆಗೆದುಕೊಳ್ಳುತ್ತೇವೆಂದು ತಿಳಿಸಿದ್ದೀರಿ. ಆ ಗ್ರಾಮಗಳು ಯಾವುವು ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಬಿ. ರಾಜಯ್ಯ.—ರಾಜ್ಯದಲ್ಲಿ 300 ಜನಸಂಖ್ಯೆ ಇರತಕ್ಕ ಹಳ್ಳಿಗಳ ಪ್ರಾಥಮಿಕ ಶಾಲೆ ಕೊಡಬೇಕೆಂದು ಸರ್ಕಾರದ ತೀರ್ಮಾನವಾಗಿದೆ. ಈ ವರ್ಷ 300 ಜನಸಂಖ್ಯೆ ಇರತಕ್ಕ 5 ಹಳ್ಳಿಗಳು ಸಿಕ್ಕಿವೆ, ಅಲ್ಲಿ ಶಾಲೆಗಳನ್ನು ಪ್ರಾರಂಭ ಮಾಡುತ್ತೇವೆ.

ಶ್ರೀ ಪಿ. ಮೂಡ್ಲೇಗೌಡ.—32 ಹಳ್ಳಿಗಳನ್ನು ಯಾವಾಗ ತೆಗೆದುಕೊಳ್ಳುತ್ತೀರಿ? ಈ ಸಾರಿ ತೆಗೆದುಕೊಳ್ಳುತ್ತೀರಾ?

ಅಧ್ಯಕ್ಷರು.—ಈ ಸಾರಿ ತೆಗೆದುಕೊಂಡಿದ್ದೇವೆಂದು ಹೇಳುತ್ತಾರೆ.

ಶ್ರೀ ಜಿ. ಎಸ್. ಬಸವರಾಜ.—ಮಂತ್ರಿಗಳು ಸರ್ಕಾರದ ನೀತಿ ಪ್ರಕಾರ 300 ಜನಸಂಖ್ಯೆ ಇರುವ ಹಳ್ಳಿಗಳಿಗೆ ಒಂದು ಶಾಲೆ ಕೊಡುತ್ತೇವೆಂದು ಹೇಳಿದರು. ಆದರೆ ಲಂಬಾಣಿ ತಾಂಡಗಳಿರುವ ಕಡೆ ಕಡಿಮೆ ಜನಸಂಖ್ಯೆ ಇರುತ್ತದೆ. ತಾಂಡಾ ಪ್ರಕಾರ ಜನಸಂಖ್ಯೆಯನ್ನು ಲೆಕ್ಕಕ್ಕೆ ತೆಗೆದುಕೊಂಡರೆ 300ಕ್ಕಿ ಕಡಿಮೆಯಾಗುತ್ತದೆ. ಆದ್ದರಿಂದ ಇದಲ್ಲವನ್ನು ಪರಿಗಣಿಸಿ 300 ಜನಸಂಖ್ಯೆ ಆಗುವಷ್ಟು ತಾಂಡಗಳನ್ನು ಸೇರಿಸಿ ಶಾಲೆ ಕೊಡತಕ್ಕ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಅಂಥ ಕಡೆಗೆ ರಿಯಾಯಿತಿ ಕೊಡುವುದಕ್ಕೆ ಅವಕಾಶ ಇದೆ.

ಶ್ರೀ ಎಂ. ಮಲ್ಲಿಕಾರ್ಜುನ ವಿರ್ಗಿ.—ಹಳ್ಳಿಯಲ್ಲಿರತಕ್ಕ ಶಾಲೆಗಳಲ್ಲಿ ಪ್ರಾಪೆಟಿಟ್ ಹೆಚ್ಚಾಗಿರುತ್ತದೆ. ಅದನ್ನು ತಪ್ಪಿಸುವುದಕ್ಕೆ ಅಂಧಪ್ರದೇಶದಲ್ಲಿ ಎನ್.ಟಿ.ಆರ್.ರವರು ಏನು ಮಾಡಿದ್ದಾರೆ ಆ ರೀತಿ ಮಿಡ್-ಡೇ ಮೀಲ್ ಸ್ಕೀಮನ್ನು ರಾಜ್ಯದಾದ್ಯಂತ ತಂದು ಪ್ರತಿಯೊಂದು ಶಾಲೆಗಳಲ್ಲಿ ಅದನ್ನು ಕಾರ್ಯಗತ ಮಾಡುವುದು ಅವಶ್ಯಕತೆ ಇದೆ. ಇದನ್ನು ಜಾರಿಗೆ ತರಲು ಪ್ರಯತ್ನ ಮಾಡುತ್ತೀರಾ ?

ಅಧ್ಯಕ್ಷರು.—ಇದು ಶಿರಾ ತಾಲ್ಲೂಕಿಗೆ ಸಂಬಂಧಪಟ್ಟ ಪ್ರಶ್ನೆಯಾದ್ದರಿಂದ ಆ ಬಗ್ಗೆ ಮಾತ್ರ ಹೇಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ವಿರ್ಗಿ.—ಇದು ಬಹಳ ಮುಖ್ಯವಾದ ಪ್ರಶ್ನೆ.

ಶ್ರೀ ಜಿ. ರಾಜಯ್ಯ.—ಶಿರಾ ತಾಲ್ಲೂಕಿನಲ್ಲಿ 101 ಶಾಲೆಗಳಿವೆ ಈ ಸೌಲಭ್ಯ ಕಲ್ಪಿಸಿದ್ದೇವೆ. ಇತ್ತೀಚೆಗೆ ಕೇರ್ ಸಂಸ್ಥೆ ಯವರು, ತಾವು ನೀಡುವ ಸಹಾಯವನ್ನು ಕಡಿಮೆ ಮಾಡುತ್ತಾ ಬಂದಿದ್ದಾರೆ. ಎಲ್ಲ ಭಾರ ಸರ್ಕಾರದ ಮೇಲೆ ಬಿದ್ದಿದೆ. ಹಿಂದೆ ಸಾಕಷ್ಟು ಸಹಾಯ ಕೇರ್ ಸಂಸ್ಥೆ ಯಿಂದ ಬರುತ್ತಿತ್ತು. ಈ ವರ್ಷ ಎಲ್ಲ ಶಾಲೆಗಳಿಗೂ ಈ ಒಂದು ಯೋಜನಾ ಸೌಲಭ್ಯವನ್ನು ಕಲ್ಪಿಸಬೇಕೆಂದು ಲೆಕ್ಕ ಹಾಕುತ್ತಿದ್ದೇವೆ. ಆದರೆ 51 ಲಕ್ಷ ವಿದ್ಯಾರ್ಥಿಗಳಿಗೆ 600 ಕೋಟಿ ರೂಪಾಯಿ ಹಣ ಒಂದು ವರ್ಷಕ್ಕೆ ಬೇಕಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—37 ಗ್ರಾಮಗಳ ಪೈಕಿ 5 ಗ್ರಾಮಗಳಲ್ಲಿ ಮಾತ್ರ 300ಕ್ಕೂ ಹೆಚ್ಚು ಜನಸಂಖ್ಯೆ ಇದೆ. ಅಂಥ ಕಡೆ ಮಾತ್ರ ಶಾಲೆಗಳನ್ನು ಕೊಡುತ್ತೇವೆಂದು ಹೇಳಿದ್ದೀರಿ. ಹಿಂದಿನ ಸರ್ಕಾರ 250 ಪ್ರಜಾಸಂಖ್ಯೆ ಇರುವ ಗ್ರಾಮಗಳಿಗೆ ಒಂದು ಶಾಲೆ ಕೊಡುತ್ತೇವೆಂದು ಹೇಳಿದ್ದರು. ಅದನ್ನು ಗಮನದಲ್ಲಿಟ್ಟುಕೊಂಡು 250 ಪ್ರಜಾಸಂಖ್ಯೆ ಇರುವ ಕಡೆಗಳಲ್ಲಿ ಒಂದೊಂದು ಶಾಲೆಗಳನ್ನು ತೆಗೆಯುವುದಕ್ಕೆ ಏರ್ಪಾಡು ಮಾಡುತ್ತೀರಾ ?